

சுடர் ஒளி


THE SUDAR OLI

சூலர் இல

15.06.2020

திங்கட்கிழமை

தொடர்புக்கு 076 584 2222



யாழ்ப்பாணக் கச்சேரியின் மானம் கம்பலேறிக் கொண்டு இருக்கு. மன்னன் எவ்வழியோ குழகன் அவ்வழிதான். அதுமாதிரிதான் நிர்வாகத்தை நடத்திய பெரிய தலை 'திசை மாறி' போனா எல்லாம் நாசமாகத்தான் போகும். பெரிய தலைக்கு மந்திராலோ **பக்.2**

தேர்தல் ஆணைக்குழு நாளை முக்கிய பேச்சு

கொழும்பு, ஜூன் 15 தேர்தல்கள் ஆணைக்குழு அதிகாரிகளுக்கு இடையில் நாளை முக்கிய கலந்துரையாடல் இடம்பெறவுள்ளது. ஓகஸ்ட் மாதம் 5ஆம் திகதி பொதுத் தேர்தல் நடைபெறும் என்று அறிவிக்கப்பட்ட பின்னர் **பக்.2**

முல்லைத்தீவில் தேர்தல் ஒத்திகை

ஓட்டுசுட்டான், ஜூன் 15 வன்னித் தேர்தல் தொகுதிக்கான மாதிரி வாக்களிப்பு முல்லைத்தீவு ஓட்டுசுட்டான் இந்து தமிழ்க் கலவன் வித்தியாலயத்தில் இன்று நடைபெற்றது. காலை 10 மணி தொடக்கம் 12 மணிவரை நடைபெற்ற வாக்களிப்பு நடவடிக்கையின்போது வாக்களிப்பு நிலையம் **பக்.2**

கடலடை பிடிப்புக்கு எதிராகப் போராட்டம்

வடமராட்சி, ஜூன் 15 வடமராட்சி கிழக்கு கடற்பரப்பில் வெளி மாவட்ட மீனவர்கள் அத்துமீறி கடல் அட்டை பிடிப்பதற்கு எதிர்ப்புத் தெரிவித்து அந்தப் பகுதி மீனவர்கள் சங்கங்களின் சமாசத்தால் கவன ஈர்ப்பு போராட்டம் **பக்.2**

கொரோனா இரண்டாம் அலை வடமாகாணத்தால் வரலாம்

அரசு மருத்துவ அதிகாரிகள் சங்கம்

அபாய சங்கு



மருதங்கேணி பிரதேச செயலகத்துக்கு முன்பாக இன்று நடைபெற்றது. வடமராட்சி கிழக்கு கடற்றொழிலாளர் கூட்டுறவுச் சங்கங்களின் சமாசத்தின் ஏற்பாட்டில் இன்று திங்கட்கிழமை நண்பகல் **பக்.2**

கொழும்பு, ஜூன் 15

இலங்கையில் மீண்டும் கொரோனா வைரஸ் பரவலின் இரண்டாவது அலை வெகுவிரைவில் ஏற்படக் கூடும். இந்தியாவில் இருந்து சட்டவிரோதமாக கடல் வழியாக வடக்கு மாகாணத்துக்கு வரும் இந்தியர்களின் மூலம் இந்த நிலை ஏற்படலாம் என்று அரசு மருத்துவ அதிகாரிகள் சங்கத்தால் எச்சரிக்கை விடுக்கப்பட்டுள்ளது. **பக்.2**

ஏ.எல். தீகதி மாற்றப்படலாம்

கல்வி அமைச்சர்

கொழும்பு, ஜூன் 15 கல்விப் பொதுத் தராதர உயர்தரப் பரீட்சையை நடத்துவதற்கு அறிவிக்கப்பட்ட திகதிகளைத் திருத்தத் தயாராக இருப்பதாக கல்வி அமைச்சர் டலஸ் அழகப்பெரும் தெரிவித்துள்ளார். மாத்தறையில் நேற்று ஞாயிற்றுக் கிழமை நடைபெற்ற நிகழ்ச்சியில் கலந்து கொண்டு உரையாற்றும் போது அவர் இதனைத் தெரிவித்தார். செப்ரம்பர் 7 ஆம் திகதி ஆரம்பமாகும் **பக்.2**



ஏ.எல். பரீட்சையை

ஒத்திவைப்பது குறித்து இன்னமும் தீர்மானமில்லை

பரீட்சைகள் ஆணையாளர் நாயகம் தெரிவிப்பு

கொழும்பு, ஜூன் 15 உயர்தரப் பரீட்சையை ஒத்திவைப்பது தொடர்பில் இதுவரையில் எந்தவித தீர்மானமும் மேற்கொள்ளப்படவில்லை என்று பரீட்சைகள் **பக்.2**

ஆணையாளர் நாயகம் சனத் பூஜித் தெரிவித்துள்ளார். உயர்தர பரீட்சையை ஒத்திவைக்குமாறு சில தரப்பினர் கருத்து தெரிவித்து வரும் நிலையிலேயே **பக்.2**



'கெத்து' காட்டிய அதிகாரிகள்: தலைகுனிந்த மைத்திரி!

நிகழ்வை இடைநிறுத்தி வெளியேற வேண்டிய நிலை

கொழும்பு, ஜூன் 15 பொலனறுவையில் நடைபெற்ற பரிசளிப்பு நிகழ்வில் பங்கேற்ற முன்னாள் ஜனாதிபதி மைத்திரிபால சிறிசேனவுக்கு, தேர்தல் அதிகாரிகளின் தலையீட்டால் இடைநடுவில் திரும்பி, செல்லவேண்டிய நிலை ஏற்பட்டது. **பக்.2**

சுடர் ஒளிக்கும் உண்மைகளை சுமந்து வரும் மாலை இதழ்

முல்லைத்தீவில்...

தொற்று நீக்கப்பட்டு சுகாதார விதிமுறைகளுக்கு அமைவாக வாக்காளர்கள் கைகள் தொற்று நீக்கப்பட்டு வாக்களிப்பு நிலைய உத்தியோகத்தர்களுக்கும் உத்தியோகத்தர்களுக்கும் இடையில் இடைவெளி மற்றும் சுகாதார பாதுகாப்பு பின்பற்றப்பட்டு வாக்களிப்புக்கள் நடைபெற்றன.

மாவட்ட தெரிவத்தாட்சி அலுவலர் க.விமலநாதன், தேர்தல் ஆணைக்குழுவின் ஆணையாளர் நாயகம் சமன்சிறீ ரத்நாயக்க, மாவட்ட உதவி தேர்தல்கள் ஆணையாளர் க. காண்டபன் ஆகியோர் வாக்களிப்பை கண்காணித்தனர். வன்னித் தேர்தல் தொகுதியில் உள்ள மன்னார், வவுனியா, முல்லைத்தீவு மாவட்டங்களைச் சேர்ந்த பொலிஸ் அதிகாரிகளுக்கு தேர்தலில் மக்கள் வாக்களிப்பு குறித்து தேர்தல் ஆணைக்குழுவின் ஆணையாளர் நாயகம் சமன்சிறீ ரத்நாயக்கவால் எடுத்துரைக்கப்பட்டது. காலை 10 மணியிலிருந்து 12 மணி வரையில் வாக்களிப்பு நடைபெற்ற நிலையில், 124 பேரே குறிப்பிட்ட நேரத்துக்குள் வாக்களித்துள்ளனர். கிழமை நாள் என்பதால் வாக்களிப்பு வீதம் குறைவாக இருந்ததாகத் தெரிவிக்கப்படுகின்றது. (ஒ,5,19)

47ஆம்?
தொழிலாளர்

சனை கொடுக்கிறது கச்சேரியில் இருக்கிற 'உயர்ந்த அதிகாரிகள்'. வீடெரிக்கிற ராசாவுக்கு நெருப்பு எடுத்துக் கொடுக்கிற மந்திரி போலதான் அந்த உயர்ந்த அதிகாரி இருக்கிறார். இரண்டு பேரும் சேர்ந்து இப்ப கொஞ்ச நாளைக்கு முன்னம் பழைய கோட்டைகளை கிளறினவையாம். அதுக்கு கணக்காய்வு என்ற பெயரில் இருக்கிற திணைக்களத்தினர் தலையும் ஒத்துழைப்பாம். முந்தின ஜி.ஏ. இருக்கேக்க நடந்த கம்பெனியை உள்ளிட்ட மக்கள் நலத்

திட்டங்களில் ஏதாவது பிழை பிழக்கலாமோ என்று யூதக் கண்ணாடி வைச்சு பார்க்கினாம். கஷ்டப்பட்டு கடைஞ்செருத்தமாதிரி அங்கின இங்கின ஏதாவது பிழட்டா, அதை வைச்சுக் கொண்டு மேலிடங்களுக்கு 'பெட்டிசம்' போடுகினம். 'பெட்டிசம்' போட்டாலும், மக்கள் நலத் திட்டங்களில் மோசடி நடந்திருந்தா தண்டிக்கப்பட்டதான் வேணும். அதில மாரற்றுக் கருதில்லை. ஆனா, எந்த மோசடியும் நடக்காமல், அதிகாரிகளை சுமமா அலைக்கழிச்சு மனசளவில் நோகடிக்கப் பண்ணுறதுக்கும், தங்கட திருகுதாளங்களுக்கும், இதைச் செய்யுறதுதான் பிழை. ஒரு சில பிரதேச செயலர்களையும், கச்சேரி அலுவலர் களையும் இலக்கு வைச்சு தனது முயற்சியில் சற்றும் மனம் தளராத விக்கிரமாதீதன் போல திரும்பத் திரும்ப 'பெட்டிசம்' போடுகினம். அதெல்லாம் இருக்கட்டும். உயர் அதிகாரி முந்தி யாழ்ப்பாணத்தில் இருக்கேக்க ஆட்டை யைப் போட்டது சம்பந்தமாக எக்கச்சக்க விசாரணைகள் ஆரம்பிக்கப்பட்டு இடைநடுவில் நிக்ருதாம். அதையும் ஒருக்கா கச்சேரியினர் பெரிய தலை, 'தில்' இருந்தா விசாரிச்சுப் பார்க்கட்டும்.

- யூசி

கொரோனா...

இது தொடர்பில் சங்கத்தின் உதவிச் செயலர் மருத்துவர் நவீன் டி.சொய்லா தெரிவித்த தாவது: இலங்கையில் கொரோனா ஏற்பட்ட முதலாவது அலையில் பாதிக்கப்பட்ட நோயாளிகள் மற்றும் அவர்களுக்கு அருகில் இருந்தவர்கள் அடையாளம் காணப்பட்டு தனிமைப்படுத்தப்பட்டனர். எனினும் சட்டவிரோதமாக வந்தவர்

களை அடையாளம் காணுவது பெரிய சிக்கலாக மாறிவிடும். இதுவரையில் கொரோனா வைரஸ் இந்தியாவில் கட்டுப்படுத்தவில்லை. இதனால் இந்தியாவில் இருந்து எமது நாட்டுக்குள் சட்டவிரோதமாக வரும் நபர்களை உடனடியாக நிறுத்தவில்லை என்றால் இலங்கை மிகவும் ஆபத்தான நிலைக்கு முகம் கொடுக்க நேரிடும், என்றார். (ஒ,5)

தேர்தல்....

தேர்தல்கள் ஆணைக்குழு உறுப்பினர்கள் முதற் தடவையாக கூடவுள்ளனர். இந்தக் கூட்டத்தில் தபால்மூல வாக்களிப்பு இடம்பெறும் திகதி தொடர்பில் தீர்மானிக்கப்படவுள்ளது. தேர்தல் ஒத்திகை நிகழ்வுகளின் முன்னேற்றங்கள் குறித்தும் இந்தக் கலந்துரையாடலில் ஆராயப்படவுள்ளமை குறிப்பிடத்தக்கது. (ம)

ஏ.எல். தீகதி...

என்று அறிவிக்கப்பட்டுள்ளது. இந்த நிலையில் உயர்தரப் பரீட்சையை ஒத்திவைக்குமாறு சில தரப்புகள் கல்வி அமைச்சிடம் கோரிக்கைகளை முன்வைத்துள்ளன என்பது குறிப்பிடத்தக்கது. (ஒ,5)

கடலடை பிடிப்புக்கு...

அளவில் ஆர்ப்பாட்டம் மேற்கொள்ளப்பட்டது. பலநோக்கு கூட்டுறவுச் சங்க மண்டபத்தின் முன்றலில் இருந்து ஆரம்பமான கவனவீர்ப்பு பேரணி தாளையடி மருதங்கேணி வீதி வழியாக வந்து பிரதேச செயலகத்தை வந்தடைந்தது. ஆர்ப்பாட்டத்தில் ஈடுபட்டிருந்தோர் பதாகைகளை தாங்கியவாறும், கோசங்களை எழுப்பியவாறும் சென்றனர். கடல் எமது வளம், எமது சொத்து அதனை அழிக்கலாமா, எமது வளங்களை சுரண்டி எமது வயிற்றில் அடிக்காதே, கடலட்டை தொழிலால் எமது தொழிலை அழிக்காதே, நீதிமன்ற தடை உத்தரவை உடனடியாக செயல்படுத்து, அத்துமீறிய கடலட்டை தொழில் அனுமதியை ரத்துச் செய், கடலட்டை பிடிப்போர் உடனடியாக வெளியேறு, நிறுத்து நிறுத்து கடலட்டை பிடிக்கும் தொழிலை நிறுத்து ஆகிய சலோக அட்டை

களைத் தாங்கியவாறும் கோசங்களை எழுப்பியவாறும் ஆர்ப்பாட்டத்தில் கலந்து கொண்டவர்கள் பிரதேச செயலகத்தை சென்றடைந்தனர். அவர்கள் மருதங்கேணி பிரதேச செயலர், பருத்தித்துறை பிரதேச சபை தவிசாளர் ஆகியோரிடம் மனுக்களைக் கையளித்தனர். இந்தப் பேரணியில் தமிழ் மக்கள் கூட்டணியைச் சேர்ந்த எம்.கே.சிவாஜிலிங்கம், வடக்கு மாகாண சபை முன்னாள் உறுப்பினர் ச.சுகிர்தன், தமிழ்த் தேசிய மக்கள் முன்னணியின் தலைவர் கஜேந்திர குமார் பொன்னம்பலம், கஜேந்திரன், சட்டத்தரணிகள் சுகாஸ், மணிவண்ணன், காண்டபன், பிரதேச சபை தவிசாளர் அரியகுமார், பிரதேச சபை உறுப்பினர்களான தியாகலிங்கம், பிரசாந்தன், பிரேமகாந்தன் ஆகியோர் கலந்து கொண்டனர். (ஒ,5,26,173)

ஒத்திவைப்பது...

அவர் இவ்வாறு தெரிவித்தார். கொரோனா வைரஸ் தொற்றின் காரணமாக உயர்தர பரீட்சை மற்றும் 5 ஆம் தர புலமைப் பரிசில் பரீட்சையை ஒத்திவைப்பதற்கு கல்வி அமைச்சு சமீபத்தில் தீர்மானித்தது. இதற்கு அமைவாக உயர்தர பரீட்சையை செப்ரெம்பர் மாதம் 7 ஆம் திகதி ஆரம்பிப்பதற்கு தீர்மானிக்கப்பட்டுள்ளது. இருப்பினும் தொழிற்சங்கம் மற்றும் இதர தரப்பினர் பாடசாலை மற்றும் மேலதிக வகுப்புக்கள் பல மாதங்கள் நிறுத்தப்பட்டு இருந்ததால் பாடத்திட்டத்தை முழுமைப்படுத்துவதற்கு போதுமான காலம் இருக்கவில்லை என்று சுட்டிக்காட்டியுள்ளனர். கடந்த வருடத்தில் உயிர்த்த ஞாயிறு தாக்குதல் காரணமாகவும் இந்த வருடத்தில் கொரோனா காரணமாகவும்; பரீட்சை எழுதும் மாணவர்களுக்கு அழுத்தங்கள் ஏற்பட்டுள்ளன எனவும் பலர் சுட்டிக்காட்டியுள்ளனர். இது தொடர்பாக கருத்து தெரிவித்த பரீட்சைகள் ஆணையாளர் நாயகம் உயர்தர பரீட்சை ஒத்திவைக்கப்படுமானால் ஏனைய பரீட்சைகளும் ஒத்திவைக்கப்படவேண்டும். எந்தவொரு மாணவருக்கும் அநீதி ஏற்படாத வகையில் பரீட்சைகள் நடத்துவதற்கான ஒழுங்குகள் மேற்கொள்ளப்பட்டு வருகின்றன எனவும் அவர் தெரிவித்தார். உயர்தர பரீட்சையை ஒத்திவைத்தால் பல்கலைக்கழகங்களுக்கு மாணவர்களை இணைத்துக் கொள்வதற்கான காலம் தாமதமாகும். தற்பொழுது மேற்கொள்ளப்பட்டுள்ள தீர்மானத்துக்கு அமைய செப்ரெம்பர் மாதம் 7 ஆம் திகதி உயர்தர பரீட்சையை நடத்துவதில் எந்தவித மாற்றமும் இல்லை என்று பரீட்சைகள் ஆணையாளர் நாயகம் சனத் பூஜித மேலும் தெரிவித்துள்ளார். (ஒ,5)

'கெத்து' காட்டிய...

அத்துடன் நிகழ்வும் இடைநிறுத்தப்பட்டது. பொலனறுவை மாவட்டத்திலிருந்து பல்கலைக்கழகத்துக்கு தெரிவான மாணவர்களுக்கு சான்றிதழ்களும், பரிசில்களும் வழக்கும் நிகழ்வு பொலனறுவை பௌத்த மையத்தில் இன்று நடைபெற்றது. இதற்கான ஏற்பாடுகளை முன்னாள் ஜனாதிபதியும், பொதுத்தேர்தலில் ஸ்ரீலங்கா பொதுஜன பெரமுனவின் மொட்டு சின்னத்தில் போட்டியிடும் வேட்பாளருமான மைத்திரிபால சிறிசேன ஏற்பாடு செய்திருந்தார். இன்று முற்பகல் நிகழ்வு ஆரம்பமானது. மைத்திரிபால சிறிசேனவும் பங்கேற்றிருந்தார். இதன்போது மண்டபத்துக்குள் வந்த தேர்தல் அதிகாரிகள், நிகழ்வு தேர்தல் சட்ட திட்டத்தை மீறும் வகையில் அமைந்துள்ளது, இது தொடர்பில் முறைப்பாடும் கிடைக்கப்பெற்றுள்ளது எனச் சுட்டிக்காட்டினார். இதனையடுத்து ஒலிவாங்கியை வாங்கி, இந்த நிகழ்வு தேர்தல் விதிமுறைக்கு முரணானது என சிலர் முறையிட்டுள்ளனர். முன்னாள் ஜனாதிபதி என்ற வகையில் சட்டத்தை நான் மதிக்கின்றேன். இங்கிருந்து வெளியேறுகின்றேன். ஓகஸ்ட் 5 ஆம் திகதிக்கு பின்னர் சந்திப்போம். அப்போது சான்றிதழ்களும், பரிசில்களும் வழங்கப்படும் -என்றார். (ஒ,5,44)

இந்திராபுரத்துக்கு தனியான மின்மாற்றி

பளை, ஜூன் 15

பளை வேம்பொடுகேணி இந்திராபுரம் கிராமத்துக்கு இலங்கை மின்சார சபையால் தனியான மின்மாற்றி நேற்று ஞாயிற்றுக்கிழமை பொருத்தப்பட்டுள்ளது.

2016 ஆம் ஆண்டு மீள்குடியமர்ந்த 12 குடும்பங்களுக்கு இதுவரை இத்தாவிலில் உள்ள மின்மாற்றி ஊடாக மின்சாரம் வழங்கப்பட்டது.

இந்திராபுரம் கிராமத்தில் கடந்த 2019, 2020 ஆம் ஆண்டு காலப் பகுதிகளில் வெடி பொருள்கள் அகற்றப்பட்டு நூற்றுக்கும் மேற்பட்ட குடும்பங்கள் மீள்குடியமர்ந்தன. இவர்களுக்கு 115 தற்காலிக வீடுகளும் அமைக்கப்பட்டு வருகின்றன. வெடி பொருள்கள் அகற்றப்பட்டு விடுவிக்கப்பட்ட பகுதிகளுக்கு பளைப் பிரதேச செயலரின் முயற்சியால் தற்போது மின்சார விநியோகத்துக்கான கம்பங்கள் இடும் பணிகள் இடம்பெற்றுவருகின்றன.

இந்த நிலையில் குடியிருப்புகள் மற்றும் பொதுநோக்கு மண்டபம், கோவில் போன்றவற்றுக்கு இத்தாவிலில் உள்ள மின்மாற்றி மூலம் மின்சாரம் வழங்குவதற்கு காணப்படும் மின் பளு காரணமாக புதிய தனியான மின்மாற்றி இந்திராபுரம் கிராமத்துக்குப் பொருத்தப்பட்டுள்ளது. (ப-9)

அழகுக்கலை ஊழியர்களுக்கு விழிப்புணர்வுக் கருத்தமர்வு

பருத்தித்துறை, ஜூன் 15

பருத்தித்துறை அழகுக்கலை நிலைய ஊழியர்களுக்கான கொவிட் 19 தடுப்புக் கட்டுப்பாடு மற்றும் சுகநலமேம்பாட்டுடனான அழகுக்கலை மேம்பாடு பற்றியதான கருத்தமர்வு நேற்றுமுன்தினம் சனிக்கிழமை பருத்தித்துறை நகரசபை மாநாட்டு மண்டபத்தில் இடம்பெற்றது.

நகரசபை பொதுச் சுகாதார பரிசோதகர் க.சுகாதாரன் தலைமையில் இடம்பெற்ற கருத்தமர்வில் பருத்தித்துறைப் பகுதி அழகுக்கலை நிலைய ஊழியர்கள், யாழ்ப்பாண மாவட்ட அழகுக்கலை நிலையச் சங்கத்தின் பிரதிநிதிகள் மற்றும் பருத்தித்துறை சுகாதார மருத்துவ அதிகாரி பிரி வுக்குட்பட்ட பொதுச் சுகாதாரப் பரிசோதகர்கள் கலந்து கொண்டனர்.

பருத்தித்துறைப் பிரிவு 2 பொதுச் சுகாதார பரிசோதகர் ஆ.ஜென்சன் றொனால்டி னால் கொரோனா கட்டுப்பாடு மற்றும் அழகுக்கலை நிலையங்களின் அடிப்படைச் சுகாதார வசதிகள் மற்றும் சேவை வழங்கும்போது சுகநல மேம்பாட்டுடன் கையாளுதல் குறித்த விடயங்கள் பற்றி விளக்கமளிக்கப்பட்டதோடு அழகுக்கலை நிலையங்களை பதிவுசெய்யும் அவசியம் குறித்தும் வலியுறுத்தப்பட்டது. (ப-9)

விக்னேஸ்வரன் பணம் கேட்டு மரியாதை கெடவேண்டாம்

கூட்டணியுடன் இணையுமாறு அழைக்கிறார் சங்கரி

யாழ்ப்பாணம், ஜூன் 15

முன்னாள் முதலமைச்சர் விக்னேஸ்வரன் தமிழ் மக்களிடம் பணம் கேட்டு கையேந்தி மரியாதை கெடுவதை விடுத்து தமிழர் விடுதலைக் கூட்டணியில் இணைந்து கொள்ளுமாறு அந்தக் கட்சியின் செயலாளர் நாயகம் வீ.ஆனந்த சங்கரி அழைப்பு விடுத்துள்ளார்.

தமிழர் விடுதலைக் கூட்டணியின் செயலாளர் நாயகம் வீ.ஆனந்தசங்கரியின் 87 ஆவது பிறந்த தினமும் கட்சியின் இணையத்தளமும் உத்தியோக பூர்வமாக ஆரம்பித்து வைக்கும் நிகழ்வும் இன்று காலை, காங்கே சன்துறை வீதியில் அமைந்துள்ள



கட்சி அலுவலகத்தில் இடம் பெற்றது. இதன் பின்னர் ஊடகங்களுக்கு கருத்துத் தெரிவிக்கையிலேயே மேற்கண்டவாறு கூறினார்.

வடக்கு மாகாணத்தின் முன்னாள் முதலமைச்சர் விக்னேஸ்வரன் தமிழ் மக்களிடம் பணம் கேட்டு மரியாதை

கெடுவதை விடுத்து எனது கட்சியில் இணைந்து கொள்ளுமாறு அழைப்பு விடுக்கின்றேன். எமது கட்சியுடன் இணைந்தால் தலைவர் பதவியை வழங்க நாம் தயாராகவே இருக்கின்றோம்.

எங்கள் கட்சிக்கு இதுவரை யாரும் நிதி உதவி செய்யவில்லை. யாராவது நிதியுதவி தந்திருந்தால் அதை எங்களுக்குப் பகிரங்கப்படுத்துங்கள். எந்தக் கட்சிக்கும் தற்போது நிதி உதவி தேவைப்படுகின்றது. அதைவிட விக்னேஸ்வரன் அவர்கள் தமது கட்சிக்காக நிதிகோரி இருக்கின்றார். நாங்கள் நடத்தப் போவது சாத்வீகப் போராட்டம். எங்களுக்கு நிதி தேவையாக உள்ளது- என்றார். (ஒ,5,111)

ஆர்ப்பாட்டங்களுக்கு தடைவிதிக்க முடியாது

அனில் ஜாசிங்க தெரிவிப்பு

கொழும்பு, ஜூன் 15

சுகாதார வழிமுறைகளைப் பின்பற்றி ஆர்ப்பாட்டங்களில் ஈடுபட்டால் அவர்களுக்குத் தடைவிதிக்க முடியாது என்று சுகாதார சேவைகள் பணிப்பாளர் நாயகம் அனில் ஜாசிங்க தெரிவித்தார்.



அவர் மேலும் தெரிவித்ததாவது:

ஆர்ப்பாட்டங்களில் ஈடுபடுவது என்பது ஜனநாயக உரிமை. முகக் கவசம் அணிவது, சமூக விலகலைப் பின்பற்றுவது போன்ற சுகாதார வழிமுறைகளை ஆர்ப்பாட்டக்காரர்கள் பின்பற்றுகின்ற பட்சத்தில், அவர்களை ஆர்ப்பாட்டத்தில் ஈடுபட அனுமதிக்க வேண்டும்.

அத்துடன், தாங்கள் பெருமளவு மக்கள் ஒன்று கூடுவதை ஊக்குவிக்காத அதேவேளை, ஆர்ப்பாட்டத்துக்காக குறிப்பிட்ட அளவிலானவர்களைப் பயன்படுத்தலாம் என்றார். ஆர்ப்பாட்டங்களில் ஈடுபடுபவர்களை தனிமைப்படுத்துவதற்கு அமைச்சரவை அனுமதி வழங்கியுள்ள நிலையில் சுகாதார சேவைகள் பணிப்பாளர் மேற்கண்டவாறு கூறியுள்ளார். (ஐ)

மோதலைத் தடுக்கச்சென்ற 12 வயது சிறுமிக்கும் காயம்

சாவகச்சேரி, ஜூன் 15

தந்தை தாக்கப்படுவதைத் தடுக்கச் சென்ற 12 வயதுச் சிறுமி தலையில் காயமடைந்த நிலையில் மருத்துவமனையில் சேர்க்கப்பட்ட சம்பவம் நேற்று ஞாயிற்றுக்கிழமை சாவகச்சேரியில் இடம்பெற்றுள்ளது.

சாவகச்சேரி 300ஆம் வீட்டுத் திட்டப் பகுதியில் இருவருக்கிடையில் மோதல் சம்பவம் இடம்பெற்றது. இந்த மோதலில் தனது தந்தை தாக்கப்படுகிறார் என்பதைக்கண்டு அதை தடுக்கச்சென்ற போதே சிறுமி தலையில் காயமடைந்தார் என்று தெரிவிக்கப்படுகிறது. இந்த மோதல் சம்பவத்தில் சிறுமி உள்ளிட்ட இருவர் காய மடைந்தனர். இருவரும் சாவகச்சேரி மருத்துவமனையில் சேர்க்கப்பட்டுள்ளனர். இது தொடர்பான விசாரணைகளை சாவகச்சேரிப் பொலிஸார் முன்னெடுத்துள்ளனர். (ப-9)

50 வீதமான வாக்குச்சீட்டுகள் அச்சிடப்பட்டுள்ளன

கொழும்பு, ஜூன் 15

பொதுத்தேர்தலுக்கான 50 வீதமான வாக்குச்சீட்டுகள் அச்சிடப்பட்டு முடிக்கப்பட்டுள்ளன என்று தெரிவித்துள்ளது அரச அச்சகம்.

அரச அச்சகர் கங்கா கல்பனி லியனகே இது தொடர்பில் மேலும் தெரிவித்ததாவது:

இம்முறை பொதுத் தேர்தலுக்காக ஒரு கோடியே 70 இலட்சம் வாக்குச் சீட்டுகள் அச்சிடப்படவுள்ளன. இவ்வாறு அச்சிடப்படவுள்ள வாக்குச்சீட்டுகளில் மிகவும் நீளமான வாக்குச்சீட்டு கம்பஹா மாவட்டத்திற்காக அச்சிடப்படவுள்ளது. அகலமான வாக்குச்சீட்டு கொழும்பு, வன்னி, திகாமடுல்லை மற்றும் மட்டக்களப்பு ஆகிய தேர்தல் மாவட்டங்களுக்காக அச்சிடப்படவுள்ளன- என்றார். (ம)

வெளிநாட்டு வேலைவாய்ப்பு ஆசை கோழ ரூபா அம்பேல்!

கொழும்பு, ஜூன் 15

வெளிநாட்டு வேலைவாய்ப்புகளை பெற்றுத் தருவதாகக்கூறி மொரட்டுவ பகுதியில் சுமார் ஒரு கோடி ரூபா மோசடி செய்யப்பட்டுள்ளது. இதில் அரசியல் தலைவீடுகள் காணப்படுகின்றன என்று மோசடியில் சிக்கி யுள்ளவர்கள் குற்றம்சாட்டியுள்ளனர்.

மோசடியில் ஈடுபட்டவர் முன்னாள் அமைச்சர் ஒருவரின் இணைப்பாளர் என்றும், குறித்த நிறுவனம் இஸ்ரேல் உள்ளிட்ட மத்திய கிழக்கு நாடுகளில் வேலைவாய்ப்புக்களை பெற்றுத்தருவதாகக் கூறி பலரிடம் தலா 8 லட்சம் ரூபா வீதம் பெற்றுக்கொண்டுள்ளதாகவும் தகவல்கள் வெளியாகியுள்ளன. (ம)

மக்கள் கூடுவதற்கு வாய்ப்பளிப்பது சுகாதாரத்துறைக்கு நெருக்கடி!

கூறுகிறார் சுகாதார அமைச்சர்

கொழும்பு, ஜூன் 15

வைரஸ் தொற்று நிலைமைக்கு மத்தியில் மக்கள் ஒன்றுகூடுவதற்கு வாய்ப்பளிக்கப்பட்டால் அது சுகாதாரத்துறைக்குப் பாரதூரமான நெருக்கடியை ஏற்படுத்தும் என்று ஜனாதிபதி கோத்தாபய ராஜபக்ஷவிடம் சுகாதாரத்துறையினர் எச்சரிக்கை வெளியிட்டுள்ளனர் என அமைச்சர் பவித்ரா வன்னியாராச்சி சுட்டிக்காட்டியுள்ளார்.

அவர் மேலும் தெரிவித்ததாவது:

ஜனாதிபதி கோத்தாபய ராஜபக்ஷ தலைமையில் பெரஹெராக்களை எவ்வாறு நடத்துவது என்பது பற்றி விசேட கலந்துரையாடல் நடைபெற்றது. இதன்போது தலதா மானிகை மற்றும் கதிர்காமத்தில் ஏற்பாடு செய்யப்படும் பெரஹெராக்கள் பற்றி விசேட கவனம் செலுத்தப்பட்டது.

இதன்போது பெரியளவில் பெரஹெராக்கள் ஏற்பாடு செய்யப்பட்டாலும் மக்கள் ஒன்றுகூடுவதற்கு இடமளிக்கப்படக்கூடாது என்று சுகாதாரத்துறையினர் உறுதியாகக் கூறினர். இது மக்களின் சுகாதாரப் பாதுகாப்பில் பெரும் பங்கு வகிக்கும் காரணியாகும்.

எதிர்பாராதவிதமாக கொவிட் தொற்றுக்கு உள்ளான ஒருவர் இவற்றில் கலந்துகொண்டால் கூட நாட்டில் பெருமளவான மக்களுக்கு அது பெரும் பாதிப்பை ஏற்படுத்திவிடும் என்பதையும் சுகாதாரத்துறையினர் சுட்டிக் காட்டினர். மிக விரைவில் பரவக்கூடிய இந்த வைரஸ் தொற்று நிலைமைக்கு மத்தியில் மக்கள் ஒன்றுகூடுவதற்கு வாய்ப்பளிக்கப்பட்டால் அது சுகாதாரத்துறைக்குப் பாரதூரமான நெருக்கடியை ஏற்படுத்தும் என்பதையும் சுகாதாரத்துறை சுட்டிக்காட்டியது.



குப் பாரதூரமான நெருக்கடியை ஏற்படுத்தும் என்பதையும் சுகாதாரத்துறை சுட்டிக்காட்டியது.

அதற்கமைய இந்தக் கலந்துரையாடலில் மத பேரணிகள் அல்லது பெரஹெராக்களில் இடம்பெறும் மத வழிபாடுகள் நிச்சயமாக முன்னெடுக்கப்பட வேண்டும். எனினும் இவற்றுக்கு மக்களுக்கு அனுமதியளிக்கப்படக்கூடாது என்றும் ஜனாதிபதி பணிப்புரை விடுத்தார்- (ப)



மைத்திரியுடன் மல்லுக்கட்டுகிறது மஹிந்த அணி

கொழும்பு, ஜூன் 15

தாமரை மொட்டுச் சின்னத்துக்குள் மறைந்து நாடாளுமன்றத்துக்குச் செல்ல முயற்சிக்கும் முன்னாள் ஜனாதிபதி மைத்திரிபால சிறிசேனவின் அடுத்த கட்ட நடவடிக்கைகள் தொடர்பில் நாங்கள் மிகவும் அவதானத்துடன் இருக்கின்றோம். நல்லாட்சியில் இருந்து நாட்டை அழித்தவர்கள் இன்று நல்லவர்கள் போல் இருக்கின்றனர் என சுற்றுலா மற்றும் சிவில் விமான சேவைகள் அமைச்சர் பிரசன்ன ரணதுங்க தெரிவித்தார்.

இது தொடர்பில் அவர் மேலும் தெரிவித்ததாவது:

மக்களுக்குப் பொய் வாக்குறுதிகளை வழங்கி 2015இல் ஆட்சிக்கு வந்தவர்கள் நாட்டை நாசப்படுத்தியதுடன் மத்திய வங்கியைக் கொள்ளையடித்தார்கள். ராஜபக்ஷ குடும்பத்தை சிறையிலடைத்தார்கள். தேரர்கள், இராணுவத்தினர், அரசு ஊழியர்களைப் பழிவாங்கினார்கள். நாட்டின் பொருளாதாரத்தை இல்லாமல் ஆக்கினார்கள். தோற்கடித்த தமிழீழ விடுதலைப்புலிகளை மீண்டும் தலைதூக்க இடமளித்தார்கள். அதன் விளைவாகவே கடந்த சில வாரங்களுக்கு முன்னர் புலிகளால் மேற்கொள்ளப்பட்ட சைபர் தாக்குதலில் இணையத்தளங்கள் குறிவைக்கப்பட்டன. உயிர்த்த ஞாயிறு தினத் தாக்குதல் இடம்பெறுவதற்கு முன்னர் இந்தியப் புலனாய்வுத்துறை தகவல் தெரிவித்திருந்தது. கடந்த அரசின் ஜனாதிபதி மைத்திரிபால சிறிசேன, பிரதமர் ரணில் விக்கரமசிங்க ஆகியோர் இதனை அறிந்திருந்தனர். பொலிஸ்மா அதிபர்கூட அறிந்திருந்தார். ஆனால், அதனைத் தடுப்பதற்கு அரசின் ஜனாதிபதி உட்பட அமைச்சர்கள் என்ன நடவடிக்கை எடுத்தார்கள்? அன்று நாங்கள் தாமரை மொட்டுக் கட்சியை உருவாக்கும்போது எம்மை வீதி எங்கும் அலையவிடுவதாக மைத்திரிபால சிறிசேன தெரிவித்தார். ஆனால், அவ்வாறு தெரிவித்த அவர் இம்முறை நாடாளுமன்றத்துக்குச் செல்ல தாமரை மொட்டுச் சின்னத்திலே போட்டியிடுகின்றார்- என்றார். (ப)

பார்கஸ்தானில் சீக்கிய 129 பேர் நாடு திரும்பினர்

கொழும்பு, ஜூன் 15

கொரோனாத் தொற்றால் பார்கஸ்தானில் சிக்கித் தவித்த 129 பேர் விசேட விமானம் மூலம் நாட்டுக்கு நேற்று ஞாயிற்றுக்கிழமை அழைத்து வரப்பட்டனர்.

ஸ்ரீலங்கன் எயார் லைன்ஸுக்குச் சொந்தமான, விமானம் மூலம் இவர்கள் கராச்சியிலிருந்து நேற்றுக் காலை 4.40 மணியளவில் கட்டுநாயக்க விமான நிலையத்தை வந்தடைந்தனர்.

இவர்கள் பி.சி. ஆர். பரிசோதனைகளின் பின்னர் தனிமைப்படுத்தல் நிலையங்களுக்கு அனுப்பிவைக்கப்படவுள்ளனர் என்று தெரிவிக்கப்பட்டது. (ஐ)

200 கடைகள் எரிந்து சாம்பராக்கின

கேகாலை, ஜூன் 15

கேகாலை மத்திய வர்த்தக கட்டடத் தொகுதியில் ஏற்பட்ட திடீர் தீ பரவல் காரணமாக சுமார் 200 கடைகள் தீக்கிரையாகின. இந்தத் தீ விபத்து நேற்று ஞாயிற்றுக்கிழமை மாலை 4 மணியளவில் இடம்பெற்றது.

திடீரென தீ பரவல் ஏற்பட்டமை தொடர்பில் கேகாலை பொலிஸாருக்கு கிடைக்கப்பெற்ற தகவலுக்கமைய விரைந்து செயற்பட்ட பொலிஸார் தீயணைக்கும் பணிகளை முன்னெடுத்தனர். மின் கசிவு காரணமாகவே தீப்பரவல் ஏற்பட்டிருக்கலாம் என்று கேகாலை பொலிஸார் சந்தேகம் வெளியிட்டுள்ளதன் மேலதிக விசாரணைகளையும் ஆரம்பித்துள்ளனர். (ஐ)



இந்துக்கள் கதிர்காமத்தை தரிசிக்க சந்தர்ப்பத்தை ஏற்படுத்துங்கள்

சுமணரடன தேரர் வலியுறுத்து

கொழும்பு, ஜூன் 15

கதிர்காம பாதயாத்திரைக்கு செல்லும் இந்துக்கள் தமது நேர்த்திக் கடன்களை நிறைவேற்றிவிட்டு உடனே மீண்டும் திரும்புவதற்கான சூழலை ஏற்படுத்திக் கொடுத்தால் அவர்கள் இறைவனுடைய ஆசீர்வாதத்தைப்பெறும் பாக்கியம் கிட்டும். எனவே இது தொடர்பாக ஜனாதிபதி, பாதயாத்திரையினரும் கவனத்தை செலுத்தவேண்டும் என மட்டக்களப்பு ஸ்ரீமங்களராம விகாரை விகாராதிபதி அம்பிட்டிய சுமணரத்தேரர் தெரிவித்தார்.

இது தொடர்பில் அவர் மேலும் தெரிவித்ததாவது:

கதிர்காம உற்சவம் தற்போது ஆரம்பமாகியுள்ளது. இந்து, பௌத்த மக்கள் ஆசீர்வாதத்தைப் பெற்றுக்கொள்வதற்கான இடமாக கதிர்காமம் அமைந்துள்ளது. யாழ்ப்பாணம், மன்னார், வவுனியா, திருகோணமலை மற்றும் கிழக்கு

மாகாணத்தில் சகல பிரதேசங்களிலிருந்து எமது இந்து மக்கள் கதிர்காமத்துக்கு நடந்து செல்கின்றார்கள். அவர்கள் நேர்த்திக் கடன்களை வைத்து அவற்றை நிறைவேற்றுவதற்காகச் செல்கின்றார்கள். ஆனால் இலங்கையில் ஏற்பட்டுள்ள கொரோனா காரணமாக பயபத்தியுடன் இப்புனித பாதயாத்திரையை மேற்கொண்ட இந்து மக்கள் நடந்து கதிர்காமம் செல்லமுடியாத நிலையில் நிர்க்கதியாக இடைநடுவில் நிற்கின்றனர். அவர்கள் தமது பெற்றோர், குழந்தைகள், சொத்துக்களை விட்டுவிட்டு மீண்டும் திரும்பி வருவோமா? என எதிர்பார்ப்பில்லாமல் காட்டு வழியினூடாக இந்தப் பயணத்தை எதிர்கொள்வார்கள். அவ்வாறு கூறிவிட்டுப் புறப்பட்ட அவர்கள் தொடர்ந்து செல்லமுடியாது இடையில் நிற்கும் நிலை ஏற்பட்டுள்ளது மிகவும் கவலைக்கிடமானது- என்றார். (ப)



வெளிநாட்டு கைக்குண்டுகள் விசாரணையில் கண்டுபிடிப்பு

கொழும்பு, ஜூன் 15

மொரட்டுவ சொய்சாபுர பிரதேசத்தில் உள்ள உணவகத்தின் மீது மேற்கொள்ளப்பட்ட துப்பாக்கிச் சூட்டுச் சம்பவம் தொடர்பில் கைது செய்யப்பட்ட வாகனச் சாரதியிடம் மேற்கொள்ளப்பட்ட விசாரணைகளில் ரி56 ரகத் துப்பாக்கி தோட்டாக்கள் இரண்டும் வெளிநாட்டில் தயாரிக்கப்பட்ட கைக்குண்டுகள் இரண்டும் கண்டுபிடிக்கப்பட்டன. வெடிபொருள்கள் மொரட்டுவ மொரட்டுமுல்ல பகுதியில் உள்ள வீடொன்றின் பின்புறத்தில் புதைக்கப்பட்டிருந்தன என பொலிஸ் ஊடகப்பிரிவு தெரிவித்துள்ளது.

கடந்த 29ஆம் திகதி மொரட்டுவ, சொய்சாபுரப் பகுதி உணவகத்தின் மீது பொலிஸார் முன்னிலையில் துப்பாக்கிச் சூட்டு நடத்தப்பட்டிருந்தமை குறிப்பிடத்தக்கது. வெளிநாட்டிலிருந்து பாதாள உலகக் குழு உறுப்பினர் ஒருவரே இதனை இயக்கினார் என தமது விசாரணைகளில் தெரியவந்துள்ளதாகப் பொலிஸார் குறிப்பிட்டனர். (ப)

வீசா நிலையை முறைப்படுத்த இலங்கைத் தூதரகங்கள் உதவி

கொழும்பு, ஜூன் 15
இத்தாலி அரசால் வழங்கப்பட்ட 'சனடோரியா 2020' சிறப்புப் பொதுமன்னிப்பின்கீழ், வீசா நிலையை முறைப்படுத்துவதற்காக தூதரக உதவிகளை எதிர்பார்க்கும் 10 ஆயிரத்துக்கும் மேற்பட்ட இலங்கையர்கள் தமது கடவுச்சீட்டுக்களுக்கு விண்ணப்பிப்பதனை விரைவுபடுத்துவதற்கு தேவையான கொன்சியூலர் சேவைகளை வழங்குவதற்கு ரோமிலுள்ள இலங்கைத் தூதரகம் மற்றும் மிலானிலுள்ள உதவித் தூதரகம் ஆகியன வசதிகளை ஏற்பாடு செய்துள்ளன என்று ரோமின் இலங்கைத் தூதரகம் தெரிவித்துள்ளது.

அந்தத் தூதரகம் அனுப்பி வைத்துள்ள செய்திக் குறிப்பில் தெரிவிக்கப்பட்டுள்ளதாவது:

கொவிட்-19 தொற்றுநோயின் தற்போதைய நிச்சயமற்ற நிலைமைகளுக்கு மத்தியில், பல ஆண்டுகளாகத் தொடரும் வலுவான இரு தரப்பு உறவுகளின் பின்னணியில், ஒழுங்கற்ற புலம்பெயர்ந்த தொழிலாளர்கள் இத்தாலியில் தமது வீசா நிலைமையை முறைப்படுத்துவதற்காக விண்ணப்பிப்பதற்கும், தொழில் நோக்கங்களுக்காக சட்டபூர்வமாக தங்குவதற்கு அனுமதிக்களைப் பெறுவதற்குமான வழிவகைகளை வழங்கும் 'இத்தாலியை மீளத் தொடங்குதல்' அபிவிருத்தித் திட்டத்தின் முக்கியமான கொள்கைக்கூறுகளில் ஒன்றாக இத்தாலி அரசால் பிரகடனப்படுத்தப்பட்டுள்ள சனடோரியாவின்னூடாக இத்தாலியிலுள்ள இலங்கைச் சமூக உறுப்பினர்கள் தங்கியிருப்பதை ஒழுங்குபடுத்துவதற்கான வாய்ப்பு வழங்கப்பட்டுள்ளது.

சிறப்புப் பொதுமன்னிப்பின் கீழ் இலங்கையர்களுக்கு வசதிகளை மேற்கொள்வதற்கும் சேவைகளை வழங்குவதற்கும், தூதரகத்துக்கு விண்ணப்பங்கள் வழங்கப்பட்ட 10 வேலை நாட்களுக்குள் விண்ணப்பதாரர்கள் தமது உண்மையான கடவுச்சீட்டுக்களை விரைவாகப் பெற்றுக்கொள்வதற்கான சிறப்பான கொன்சியூலர் சேவைகளை ரோம் மற்றும் மிலானிலுள்ள இலங்கைத் தூதரகங்கள் தொடங்கியுள்ளன.

கொவிட்-19 தொற்றுநோய்க்கு மத்தியில் தூதரகங்களுக்கு வருகைதரும் பொதுமக்கள் சுகாதார நெறிமுறைகளுக்கு அமைவாகச் செயற்படுவதை உறுதிசெய்வதற்கான மேலதிக நடவடிக்கைகளை முன்னெடுத்து, கொன்சியூலர் சேவைகளுக்கு வருகை தரும் விண்ணப்பதாரர்கள் இணையவழி அடிப்படையிலான சந்திப்பு முறையின் மூலமாக அழைக்கப்படுகின்றார்கள்- என்றுள்ளது. (ப)



சஜித் அணியினர் அரசமைத்தால் கோத்தாவின் ஆதரவு கிடைக்கும்

ஹர்ஷ டி சில்வா நம்பிக்கை

கொழும்பு, ஜூன் 15
நாடாளுமன்றத் தேர்தலில் சஜித் பிரேமதாச தலைமையிலான ஐக்கிய மக்கள் சக்தி வெற்றிபெறும் பட்சத்தில், நாட்டின் நலன்கருதி ஜனாதிபதி கோத்தாபய ராஜபக்ஷ புதிய அரசுடன் இணைந்து செயற்படுவார் என்ற நம்பிக்கை உள்ளது என்று முன்னாள் இராஜாங்க அமைச்சர் ஹர்ஷ டி சில்வா தெரிவித்தார். ஐக்கிய மக்கள் சக்தி தலைமையகத்தில் நேற்று ஞாயிற்றுக்கிழமை நடைபெற்ற ஊடகவியலாளர் சந்திப்பின்போது, ஊடகவியலாளர் ஒருவரால் எழுப்பப்பட்ட கேள்

சிங்கள - பௌத்த பேரினவாதமே சஜித்தின் மக்கள் சக்தியின் இலக்கு

மஹிந்த, ரணில் என எவரினதும் அரசியலை ஏற்கேன் என்கிறார் மங்கள

கொழும்பு, ஜூன் 15
தென்னிலங்கை வாக்குகள் சரிவடைந்துவிடும் என்ற மாயைக்குள் சிக்கி மௌனம் காத்துக் கொண்டிருக்கும் போக்குடைய அரசியலை ஏற்றுக் கொள்ள முடியாது. அதனால் தான் அரசியல் செயற்பாடுகளில் இருந்து முற்றாக வெளியேறியுள்ளேன். இனி ஒருபோதும் அரசியலுக்குத் திரும்ப மாட்டேன். இவ்வாறு தெரிவித்துள்ளார் முன்னாள் நிதி அமைச்சரான மங்கள சமரவீர.



எதிர்பார்த்து பொதுமக்கள் இருக்கின்றனர். இந்த நிலையில் எவ்விதமான கொள்கைகளோ, இலக்குகளோ இல்லாத கையறு நிலையில் தான் ஐக்கிய தேசியக் கட்சியும் ஐக்கிய மக்கள் சக்தியும் காணப்படுகின்றன.

ரணில் விக்கிரமசிங்கவும் சஜித் பிரேமதாசவும் தனிப்பட்ட முறையில் சிறந்தவர்களாக காணப்பட்டபோதும் அடிப்படைவாதிகளின் பிடிக்குள் சிக்கியுள்ளனர். ஜனாதிபதி கோத்தாபய நாட்டை இராணுவ ஆட்சிக்குள் நகர்த்திச் செல்கின்றார். நாட்டின் நல்லொழுக்கத்தைக் கட்டியெழுப்புவதற்கு இராணுவத்தை முன்னிலைப்படுத்திய செயலணி அமைக்கப்பட்டுள்ளது. கிழக்கு மாகாணத்தில் தொல்பொருளின் பெயரால் அபகரிப்புக்களைச் செய்வதற்கு செயலணி அமைக்கப்பட்டுள்ளது. சிறுகுழந்தை உள்ளிட்டவர்

களை கொலை செய்த மனிதாபிமானமற்றவருக்கு நீதிமன்றம் தண்டனை அளித்துள்ளபோதும் பொதுமன்னிப்பளித்து விடுவிக்கப்படுகின்றார். கொரோனாவின் பெயரால் உலக சுகாதார நிறுவனத்தின் விதிகளையும் பொருட்படுத்தாது முஸ்லிம்களின் பாரம்பரியங்களை மீறும் வகையில் இறுதிச்சடங்குகள் மேற்கொள்ளப்படுகின்றன.

முச்சக்கர வண்டிச்சாரதிகள் சங்கத் தலைவர் கொலை, துப்பாக்கி கலாசாரம் என்று சட்டத்தின் ஆட்சி கேள்விக்குறியாகியுள்ளது. எமது ஆட்சிக் காலத்தில் நாட்டில் காணப்பட்ட நிலைமைகள் நேரெதிராக மாறியுள்ளன. இவைபற்றி எதிரணியாக அல்லது நாட்டிற்கு தலைமைத்துவம் வழங்கத் தயாராகும் மாற்று அரசியல் அணியினர் உரிய நிலைப்பாடுகளை வெளிப்படுத்த வேண்டும். அதில் பின்னிற்கவே முடியாது. ஆனால் தேர்தலில் தென்னிலங்கை வாக்குகள் சரிவடைந்துவிடும் என்ற மாயைக்குள் சிக்கி மௌனம் காத்துக் கொண்டிருக்கும் போக்குடைய அரசியலை ஏற்றுக்கொள்ள முடியாது- என்றார். (ம)

பொலிஸ் அதிகாரி சாவு சட்டத்துறை மாணவன் கைது

கொழும்பு, ஜூன் 15
பொலிஸ் அதிகாரி ஒருவர் விபத்தில் உயிரிழந்த சம்பவம் தொடர்பில் ஒருவர் கைதுசெய்யப்பட்டுள்ளார் என்று பொலிஸார் தெரிவித்தனர். கொழும்பு, தேசிய மருத்துவ மனையில் பணத்தைக் கொள்ளையிட்டு தப்பிச்சென்ற சந்தேகநபரான மருத்துவரைக் கைது செய்யும் நடவடிக்கைகளில் இணைந்து செயற்பட்ட பொலிஸ் அதிகாரி கொழும்பு சம்புத்வ ஜயந்தி மாவத்தை பகுதியில் இடம் பெற்ற விபத்தில் சிக்கி உயிரிழந்தார். இந்தச் சம்பவம் தொடர்பில் பொலிஸார் மேற்கொண்ட விசாரணைகளின் அடிப்படையில் சட்டத்துறை மாணவர் ஒருவர் கைதுசெய்யப்பட்டுள்ளார். சந்தேகநபரான சட்டத்துறை மாணவன் போதையில், டிபெண்டரைச் செலுத்திச்சென்றபோதே விபத்து ஏற்பட்டது என்று தெரிவிக்கப்பட்டது. இதனையடுத்தே அந்த மாணவன் கைதுசெய்யப்பட்டார். (ப)

வனங்களை அழித்த இருவர் கைது

கொழும்பு, ஜூன் 15
பலாங்கொட மஹாதென்ன வனப்பகுதிக்குள் சட்டவிரோதமாக நுழைந்து மரங்களை அழித்த இருவர் கைதுசெய்யப்பட்டனர். இம்புல்பே பகுதியில் வசித்துவரும் இரண்டு நபர்களே இவ்வாறு கைதுசெய்யப்பட்டனர். வனப்பகுதியில் உள்ள பெறுமதியான மரங்களை அழித்துள்ளதோடு, அவ்விடங்களில் மிளகு பயிர்செய்கையை மேற்கொண்டுள்ளதாக பலாங்கொடை வன அலுவலர் தெரிவித்துள்ளார். (ம)

சஜித் அணியினர் அரசமைத்தால் கோத்தாவின் ஆதரவு கிடைக்கும்

ஹர்ஷ டி சில்வா நம்பிக்கை
இருக்கின்றது. ஜனாதிபதி பதவியை வகித்த மைத்திரிபால சிறிசேனவும், தற்போதைய ஜனாதிபதி கோத்தாபய ராஜபக்ஷவும் ஒரே விதத்தில் செயற்படக்கூடியவர்கள் என நான் நம்பவில்லை. எனவே, முன்னர் ஏற்பட்டதுபோல் எதிர்காலத்திலும் பிரச்சினைகள் உருவாகும் என்ற ஊகத்தின் அடிப்படையில் கருத்துகளை வெளியிட முடியாது. கோத்தாபய ராஜபக்ஷவே 2025ஆம் ஆண்டு ஜனவரிவரை நாட்டில் ஜனாதிபதியாக இருப்பார். எனவே, அடுத்து அமையும் நாடாளுமன்றம் அவருடன் இணைந்து செயற்படவேண்டும். சிறப்பாக செயற்படக்கூடிய, புத்தாக்க சிந்தனையுடைய தரப்புகளுடன் இணைந்து நாட்டில் தற்போது நிலவும் பொருளாதாரப் பிரச்சினைகளுக்கு தீர்வைக்கண்டு நாட்டை மீட்டெடுக்கவே ஜனாதிபதி விரும்புவார் என நம்புகின்றேன். கட்சி மற்றும் குறுகிய அரசியல் நோக்கங்களுக்கு அப்பால் நாட்டின் எதிர்காலமே அனைவருக்கும் முக்கியம். இந்த நிலைப்பாட்டிலேயே ஜனாதிபதியும் இருக்கிறார் என்ற நம்பிக்கை உள்ளது- என்றார். (ம-44)

நான்தான் அடுத்த பிரதமராகவேன்!

கைதிகள் கூறினர் என ராஜித தகவல்

கொழும்பு, ஜூன் 15

இலங்கையின் அடுத்த பிரதமர் நான்தான் என்று நீர்கொழும்பு சிறைச் சாலையில் உள்ள கைதிகள் கூறினர் என முன்னாள் அமைச்சர் ராஜித சேனாரத்ன தெரிவித்துள்ளார்.

சிறையில் இருக்கும் போது தன்னை அரசனைப் போல் கவனித்துக் கொண்டனர் எனவும், கைதிகள் கௌரவமாக அன்புடன் தனது தேவைகளை நிறைவேற்றினர் எனவும் அவர் கூறியுள்ளார்.

கைதிகள் தான் குளிப்பதற்குத் தண்ணீரைச் சுவைத்து கொடுத்ததாகவும், வாழ்க்கையில் மிகவும் சுவையான தேங்காய்ச்சம் பலை சிறையிலேயே சாப்பிட்டேன் என்றும் ராஜித குறிப்பிட்டுள்ளார்.

அதேவேளை ஊடகங்களிடம் கருத்து வெளியிட்டுள்ள ராஜித சேனாரத்ன, ஜனாதிபதி கோத்தாபய ராஜபக்ஷவுக்கு பிரதமர் என்ற வகையில் மஹிந்த ராஜபக்ஷவுடன் பணியாற்றுவதற்கு பதிலாக தன்னுடன் இலகுவாகப் பணியாற்ற முடியும் எனவும் தெரிவித்துள்ளார். (ப)



புத்தளத்தில் வசிக்கும்

வடக்கைச் சேர்ந்தோருக்கும் ரூ. 5 ஆயிரம் கொடுப்பனவு

நடவடிக்கை எடுக்கப்பட்டுள்ளது என்கிறார் ரிஷாத் பதியுதீன்

மன்னார், ஜூன் 15

கொரோனாவால் பிறப்பிக்கப்பட்ட ஊரடங்கு காரணமாக பாதிக்கப்பட்ட மக்களுக்கு வழங்கப்பட்ட 5 ஆயிரம் ரூபா கொடுப்பனவு, வடக்கிலிருந்து இடம்பெயர்ந்து புத்தளத்தில் வாழும் மக்களுக்கு வழங்கப்படாத நிலையில், அதனை அரசியல் பாகுபாடுகளுக்கு அப்பால் பெற்றுக்கொடுக்க நடவடிக்கைகள் எடுக்கப்பட்டுள்ளன என்று அகில இலங்கை மக்கள் காங்கிரஸின் தலைவரும் முன்னாள் அமைச்சருமான ரிஷாத் பதியுதீன் தெரிவித்தார்.

இது தொடர்பில் அவர் மேலும் தெரிவித்ததாவது:

பெப்ரவரி மாதம் முதல், கொரோனா தொற்றுக் காரணமாக மக்களின் இயல்பு வாழ்வு பாதிக்கப்பட்டமையுடன், பொருளாதாரத்திலும் தேக்க நிலை ஏற்பட்டது. அதனையடுத்து அரசு மக்களுக்கு நிவாரணமாக 5 ஆயிரம் ரூபாவை



வழங்கியது. இந்தக் கொடுப்பனவு வடக்கிலிருந்து இடம்பெயர்வுக்குள்ளாகி, புத்தளம் மாவட்டத்தில் வாழும் மக்களுக்கு வழங்கப்படாமலிருந்த வேளையில், அதனைப் பெற்றுக்கொடுப்பதில் முன்னாள் அமைச்சர் ரிஷாத் பதியுதீன், முன்னாள் பிரதி அமைச்சர் காதர் மஸ்தான் மற்றும் வடக்கு இடம்பெயர்ந்த மக்களுக்கான அமைப்பின் தலைவர் எஸ். எச். எம். மதீன் உள்ளிட்டவர்கள் உரிய தரப்புக்களுடன் பேசியதுடன், வேண்டுகோள்களையும் முன்வைத்திருந்தனர்.

ஏனைய பிரதேசங்களில் இரண்டாம் கட்டக்கொடுப்பனவுகள் வழங்கப்பட்டபோதும், புத்த

ளத்தில் வாழும் மக்களுக்கு இவைகள் கொடுக்கப்படாமையானது, இந்த மக்களுக்கு இழைக்கப்பட்ட அநீதியாகும். இது தொடர்பில், 'வடக்கு இடம்பெயர்ந்த மக்களுக்கான அமைப்பு' எனது கவனத்துக்குக் கொண்டு வந்ததையடுத்து, இந்த மக்களுக்கு இக்கொடுப்பனவு வழங்கப்படாமலிருப்பது தொடர்பில், ஏற்படுத்தப்பட்டுள்ள தடைகளைக்களைந்து, அவற்றைப் பெற்றுக்கொடுக்க நடவடிக்கை எடுக்குமாறு, பிரதமர் மஹிந்த ராஜபக்ஷ மற்றும் சுகாதார அமைச்சர் பவித்ரா வன்னியாராச்சி ஆகியோருக்கு, எழுத்து மூலமான வேண்டுகோள் விடுக்கப்பட்டது. அரசியல் பார்வைகளுக்கு அப்பால் இந்தக் கொடுப்பனவு வழங்கப்படுவது அவசியம் என்பதும் வலியுறுத்தப்பட்ட நிலையில், தற்போது இந்த இடர்காலப் கொடுப்பனவை வழங்குவதற்கான ஏற்பாடுகள், தயார்படுத்தல்கள் இடம்பெறுகின்றன' - என்றார் ரிஷாத். (ப-56)

ஐ.தே.க. பலவீனமடைந்தது அதிலுள்ள இனவாதிகளாலேயே!

தயாகமகேயின் கருத்துக்கு ஹக்கீம் பதிலடி

கொழும்பு, ஜூன் 15

ஐ.தே.க. பலவீனமடைவதற்கு தயாகமகே போன்றவர்களின் தவறான செயற்பாடுகளே காரணமென முன்னாள் அமைச்சரும் ஸ்ரீலங்கா முஸ்லிம் காங்கிரஸ் தலைவருமான ரவூப் ஹக்கீம் தெரிவித்தார்.

கிழக்கு மாகாணத்தின் திகாம டுல்ல மாவட்டத்தில் பெரும்பான்மை சிங்கள வாக்குகளை ஐக்கிய தேசியக் கட்சி இழப்பதற்கான காரணம் ஸ்ரீலங்கா முஸ்லிம் காங்கிரஸின் செயற்பாடுகளே என முன்னாள் அமைச்சர் தயாகமகே தெரிவித்திருக்கும் கருத்துக்கு பதில் கூறுகையிலேயே மேற்கண்டவாறு குறிப்பிட்டார்.

அவர் மேலும் தெரிவித்ததாவது:

ஐக்கிய தேசியக் கட்சி கடந்து வந்த பாதையைச் சுற்றுத் திரும்பிப் பார்க்க வேண்டும். முஸ்லிம் காங்கிரஸ் அன்று கூட்டுப் பொறுப்புடனேயே செயற்பட்டது. அதன் காரணமாக எம்மால் அரசுக்கு வலுச் சேர்க்கும் வகையில் உறுதியான நடவடிக்கைகளை எடுக்க முடிந்தது.

ஐக்கிய தேசியக் கட்சி ஆட்சியில் தேர்தல்களின்போது முஸ்லிம் காங்கிரஸ் சில இடங்களில் பிரதிநிதித்துவங்களை இழக்கும் நிலை கூட ஏற்பட்டது. எனினும் கூட்டுப்பொறுப்பைப் பேண வேண்டியதன் காரணமாக நாம்

அதனைப் பெரிதாக எடுத்துக் கொள்ளவில்லை.

நண்பர் தயாகமகே, தனது வாக்கு வங்கியைத் தக்கவைத்துக்கொள்ள முடியாத நிலையில் இன்று எம்மீது பழியைப்போட முனைகின்றார். திகாமடுல்ல மாவட்ட மக்களுக்குச் சேவை செய்திருந்தால், மக்களின் அபிலாஷகளைக் கவனத்தில் கொண்டு செயற்பட்டிருந்தால் அந்த மக்களின் ஆதரவை தொடர்ந்து பேணிக் கொண்டிருக்க முடியும். அப்படி நடந்து கொள்வதை விடுத்து எதிர்ப்பு அரசியல் வாதங்களும், குழி பறிக்கும் செயற்பாடுகளுமே அந்த மக்களிடமிருந்து அவர் தூரமாகக் காரணமாகும். முஸ்லிம் காங்கிரஸ் முஸ்லிம் சமூகத்தின் இருப்பைத் தக்க வைக்கும் முயற்சிகளையே என்றும் முன்னெடுத்து வருகின்றது.

இன்றும் கூட ரணிலின் பின்னால் இருப்பவர்கள் யாரென்பதை வெளிப்படையாகப் பார்க்க முடியும். மாயக்கல் விவகாரத்தில் என்ன நடந்தது என்பதை சொல்லித் தெரியவேண்டியதில்லை. அப்பட்டமான இனவாதிகள் தான் ரணிலைச் சூழ்ந்து கொண்டிருக்கின்றனர். அதில் ஒருவர் தான் இந்த தயாகமகே என்பவர். அவர்களது செயற்பாடுகளே ஐக்கிய தேசியக் கட்சியின் அழிவுப்பாதைக்கு பிரதான காரணமாகும்- என்றார். (ப)

இராணுவ தளபதியின் மகனுக்கு பதவியுயர்வு

கொழும்பு, ஜூன் 15

இலங்கையில் 11ஆவது இராணுவத் தளபதியான லெப்டினன்ட் ஜெனரல் ஹெமில்டன் வனசிங்கவின் மகன் டபிள்யூ. ஏ. எஸ். சஞ்ஜய வனசிங்கமேஜர் ஜெனரலாக பதவி உயர்வு பெற்றுள்ளார்.

நாட்டின் தலைவர் என்ற ரீதியில் ஜனாதிபதி கோத்தாபய ராஜபக்ஷவால் இந்தப் பதவி உயர்வு வழங்கப்பட்டுள்ளது. முன்னாள் இராணுவத் தளபதியின் மகன் மேஜர் ஜெனரலாகப் பதவி உயர்வு வழங்கப்பட்ட முதல் சந்தர்ப்பமாக இது வரலாற்றில் சேர்க்கப்பட்டுள்ளது. தனது தந்தையான ஹெமில்டன் வனசிங்க இராணுவத் தளபதியாகச் செயற்பட்ட காலப்பகுதியிலே கெட்ட அதிகாரி சஞ்ஜய வனசிங்க இராணுவத்தில் இணைந்துள்ளார். (ப)



அரசியல் கைதிகளுக்கு உதவிகளை வழங்குவேன்

இரா.சாணக்கியன் தெரிவிப்பு

மட்டக்களப்பு, ஜூன் 15

சிறைச்சாலையில் உள்ள தமிழ் அரசியல் கைதிகளுக்கும், அவர்களின் குடும்பங்களுக்கும் தன்னால் இயன்ற உதவிகளை வழங்கவுள்ளேன் என இராசமாணிக்கம் மக்கள் அமைப்பின் தலைவரும் தமிழ் தேசியக் கூட்டமைப்பின் மட்டக்களப்பு மாவட்ட வேட்பாளருமான இரா.சாணக்கியன் தெரிவித்தார்.

சாணக்கியன் மட்டக்களப்பு மாவட்டத்தில் உள்ள தமிழ் அரசியல் கைதிகளின் வீடுகளுக்கு நேற்றுச் சென்று அவர்களின் குறைகளைக் கேட்டறிந்தார்.

மட்டக்களப்பு தேற்றாத்தீவில் உள்ள விடுதலைப்புலிகளின் முன்னாள் தளபதிகளில் ஒருவரும் தற்போது அரசியல் கைதியாக இருப்பவருமான ராமின் வீட்டுக்குச் சென்று அவர்களின் தேவைகள் குறித்து கலந்துரையாடினார். அதே போன்று களுவன்கேணி, சந்திவெளி, கொம்மாதுறை ஆகிய பகுதிகளுக்கும் சென்று அங்குள்ள அரசியல் கைதிகளின் குடும்பங்களின் பிரச்சினைகள் குறித்துக் கலந்துரையாடினார். தேர்தலின்போது தான் வெற்றிபெற்றாலும், தோல்வியடைந்தாலும் அரசியல் கைதிகளின் குடும்பங்களுக்கு தன்னால் முடிந்த உதவிகளைத் தொடர்ந்து வழங்குவேன் என உறுதியளித்த அவர் சந்திப்பை மேற்கொண்ட குடும்பங்களுக்கு சிறு உதவிகளையும் வழங்கினார். (ப-150)